

**खारघर, नवी मुंबई येथील ग्रामविकास भवनाच्या ठेव  
अंशदान पध्दतीने करावयाच्या बांधकामाकरीता सिडकोला  
निधी उपलब्ध करून देणेबाबत.**

**महाराष्ट्र शासन**

ग्राम विकास व जलसंधारण विभाग,  
शासन निर्णय क्र.भवन-२००७/प्र.क्र.९४/पंरा-७,  
मंत्रालय, मुंबई ४०० ०३२,  
दिनांक :- २७ फेब्रुवारी, २००९.

- संदर्भ :-** १) शासन निर्णय, ग्रामविकास व जलसंधारण विभाग, क्र.भवन-२००७/प्र.क्र.९४/पंरा-७, दि.२ जुलै, २००७.  
२) शासन निर्णय, ग्रामविकास व जलसंधारण विभाग, क्र.भवन-२००७/प्र.क्र.१६६/पंरा-७, दि.१२ ऑक्टो, २००७  
३) सह व्यवस्थापकीय संचालक, सिडको यांचे पत्र क्र.सिडको/स.व्य.सं/२००८/१६१, दि.२३ जुलै, २००८.  
४) ज्ञापन, वित्त विभाग, क्र.आकनि-११.०८/३८/अर्थसंकल्प-१७, दिनांक-२० सप्टेंबर, २००८  
५) शासन निर्णय, ग्रामविकास व जलसंधारण विभाग, क्र.भवन-२००७/प्र.क्र.९४/पंरा-७, दि.२१ सप्टेंबर, २००८

**प्रस्तावना :-**

राज्यातील ग्रामपंचायती, पंचायत समित्या व जिल्हा परिषदांचे अधिकारी व पदाधिकारी यांच्या राज्यस्तरीय बैठका, प्रशिक्षण व त्यांची निवासी सोय तसेच बचत गटांच्या विविध वस्तुंना राज्यस्तरावर बाजारपेठ उपलब्ध करून देण्याच्या दृष्टीने सेक्टर-२१, प्लॉट नं.७६-ए खारघर, नवी मुंबई येथे सिडको मार्फत ठेव अंशदान पध्दतीने ग्रामविकास भवनाच्या रु.१७ कोटी प्रकल्प किंमतीच्या बांधकामास संदर्भीय दि.१२ ऑक्टोबर, २००७ च्या शासन निर्णयान्वये प्रशासकीय मान्यता देण्यात आलेली आहे. तसेच सदरहू भूखंड सिडको मार्फत खरेदी करण्यात आला असून त्यापोटी वित्त विभागाच्या सहमतीने सिडकोला रु.२,१५,१२,४२८/- रक्कम संदर्भीय दि.२ जुलै २००७ च्या शासन निर्णयान्वये मुख्य कार्यकारी अधिकारी, जिल्हा परिषद, ठाणे यांच्यामार्फत अदा करण्यात आलेली आहे.

ग्रामविकास भवनाच्या प्रकल्पाच्या ठेव अंशदान पध्दतीने करावयाच्या बांधकामाबाबत सिडकोच्या पदाधिकार्यांसमवेत दिनांक ६ जून २००८ रोजी सामंजस्य करार झाला असून, सदर करारातील अनुसूची "ब" मधील कलम-२ नुसार प्रकल्प किंमतीच्या १० टक्के प्रमाणे रु.१७६ लक्ष निधी उपलब्ध करून देण्याची सिडकोने संदर्भीय दि.२३ जुलै २००८ च्या पत्रान्वये विनंती केली होती. या प्रकल्पाच्या पहिल्या टप्प्याकरीता पूरक मागणीद्वारे मंजूर झालेल्या रु.१२०० लक्ष निधी पैकी रु.१७६ लक्ष निधी आकस्मिकता अग्रिमाद्वारे उपलब्ध करून संदर्भीय दिनांक २१ सप्टेंबर, २००८ च्या शासन निर्णयान्वये सिडकोला वितरीत करण्यात आहे. आता, सदर प्रकल्पाचे बांधकाम त्वरेने सुरू करण्याच्या दृष्टीने वित्त विभागाने उपलब्ध करून दिलेला निधी सिडकोला वितरित करण्याची बाब शासनाच्या विचाराधीन होती.

**-: शासन निर्णय :-**

ग्रामविकास भवनाच्या ठेव अंशदान तत्वावरील बांधकामाच्या खर्चापोटी रु.५०० लक्ष (अक्षरी रुपये पाचशे लक्ष फक्त) एवढा निधी सिडकोला वितरीत करण्यासाठी या शासन निर्णयान्वये मंजूरी देण्यात येत आहे.


२. हा खर्च मागणी क्र.एल-३, लेखाशिर्ष- "२५१५ इतर ग्रामीण विकास कार्यक्रम १०१, पंचायत राज ३१ सहाय्यक अनुदाने (०१)(०३) जिल्हा परिषदांच्या इमारत बांधकामासाठी जिल्हा परिषदांना सहाय्यक अनुदाने- २५१५००५३" या लेखाशिर्षाखाली खर्ची टाकण्यांत यावा.

३. मुख्य कार्यकारी अधिकारी, जिल्हा परिषद, ठाणे यांनी प्रस्तुत बांधकामासाठी उघडण्यात आलेल्या स्वतंत्र खात्यावर सदर निधी जमा करून, तो सिडकोला वितरीत करण्याची पुढील कार्यवाही करावी व त्याबाबतचे उपयोगिता प्रमाणपत्र शासनास सादर करावे.

४. हा शासन निर्णय वित्त विभागाच्या अनौचारिक संदर्भ क्र.२९६/०८/व्यय-१५, दि.१६.९.२००८ अन्वये दिलेल्या संमतीस व अनौचारिक संदर्भ क्र.०४८/०९/अर्थ-१७, दि.२०.२.२००९ अन्वये दिलेल्या मंजूरीस अनुसरून निर्गमित करण्यात येत आहे.

५. प्रस्तुतचा शासन निर्णय महाराष्ट्र शासनाच्या <http://maharashtra.gov.in> या संकेतस्थळावर उपलब्ध करण्यात आला असून, त्याचा संगणक सांकेतांक क्र.२००९०२८१२३०४३००१ असा आहे.

महाराष्ट्राचे राज्यपाल यांच्या आदेशानुसार व नावाने,

  
( मा.प्र.कुलकर्णी )

उप सचिव, महाराष्ट्र शासन

प्रत,

- १) विभागीय आयुक्त कोकण विभाग, कोकण भवन, नवी मुंबई.
- २) महालेखापाल, लेखा व अनुज्ञेयता/लेखा परीक्षा, महाराष्ट्र -१ मुंबई.
- ३) सह संचालक, लेखा व कोषागारे, संगणक कक्ष, नविन प्रशा.इमारत, मंत्रालयासमोर, मुंबई-३२(२प्रती)
- ४) मुख्य कार्यकारी अधिकारी, जिल्हा परिषद, ठाणे
- ५) मुख्य लेखा व वित्त अधिकारी, जिल्हा परिषद, ठाणे
- ६) व्यवस्थापकीय संचालक, सिडको, सिडको भवन, नवी मुंबई.
- ७) मा. मंत्री (ग्रा.वि.) व राज्यमंत्री (ग्रा.वि.) यांचे खाजगी सचिव
- ८) वित्त विभाग, (व्यय १५ / अर्थ.१६), मंत्रालय, मुंबई ४०० ०३२
- ९) नियोजन विभाग (का.क्र.१४११/१४७४) मंत्रालय, मुंबई ४०० ०३२
- १०) सार्वजनिक बांधकाम विभाग, इमारती-३, मंत्रालय मुंबई ४०० ०३२
- ११) का.क्र. वित्त-१, वित्त-७ व योजना-७ ग्राम विकास व जलसंधारण विभाग, मंत्रालय, मुंबई
- १२) निवड नस्ती, कार्यासन क्र.पं.रा.७, ग्राम विकास व जलसंधारण विभाग, मंत्रालय, मुंबई